

ಸಾಂದ್ಯಾಕಾಳಾಚೊ ತೆತ್ತಿಸಾವೊ ಆಯ್ತಾರ್ – 17.11.2024

ಪ್ರಸ್ತಾವನ್

ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್, ಸೊಮ್ಯಾಚ್ಯಾ ಜಿವಂತ್ಪಣಾಚ್ಯಾ ದಿಸಾ, ತಾಕಾ ಭೆಟುಂಕ್ ಆನಿ ತಾಚ್ಯಾ ಜೆವ್ಣಾಂತ್ ವಾಂಟೊ ಘೆಂವ್ಕ್, ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ “ **ಜೆಜುಚೆಂ ಯಾಜಕ್ಪಣ್ ನಿಯಾಳ್ಯಾಂ; ಆನಿ ಆಮ್ಚೆಂ ಯಾಜಕ್ಪಣ್ ಜಿಯೆವ್ಯಾಂ**” ಮ್ಹಳ್ಳೊ ಸಂದೇಶ್ ದಿತಾ. ಜೆಜು ಆಮ್ಚೊ ಪರಮ್ ಯಾಜಕ್, ಆನಿ ಆಮ್ಚ್ಯಾ ಪವಿತ್ರಸ್ನಾನಾ ಮುಕಾಂತ್, ಜೆಜು ಅಮಾಂಯ್ ತಾಚ್ಯಾ ಯಾಜಕ್ಪಣಾಂತ್ ಭಾಗಿದಾರ್ ಕರ್ತಾ. ದೆಕುನ್ ಆಮ್ಚೆಂ ಯಾಜಕ್ಪಣ್ ಸಾರ್ಕೆ ಸಮ್ಜುನ್ ಘೆಂವ್ಕ್ ಆನಿ ಫಾವೊ ತ್ಯೆ ಪರಿಂ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 17.11.2024

1. ಸರ್ವ್ ಪದ್ವೆದಾರಾ ದೆವಾ, ಆಮ್ಚ್ಯಾ ಪಾಪಾ ಫ್ರಾನ್ಸಿಸ್, ಆಮ್ಚ್ಯಾ ಗೊವ್ಳ್ಯಾ ಆನಿ ಸರ್ವ್ ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ತುಜ್ಯಾ ಪುತಾಚ್ಯಾ ದುಸ್ರ್ಯಾ ಯೆಣ್ಯಾಕ್ ಆಯ್ತಿ ರಾವ್ಪಂಕ್ ಸಮೆಸ್ತ್ ಲೊಕಾಕ್ ತಯಾರ್ ಕರಿಶೆಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.
ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್.
2. ಆಮ್ಚ್ಯಾ ರಾಷ್ಟ್ರಾಚ್ಯಾ ರಾಜ್ ಕಾರ್ಭಾರ್ಯಾಂಚೆರ್, ತಶೆಂಚ್ ರಾಷ್ಟ್ರಾಚ್ಯಾ ಸರ್ವ್ ಲೊಕಾಚೆರ್ ತುಜಿಂ ಬೆಸಾಂವಾಂ ವೊತುನ್, ಆಮ್ಚೆಂ ರಾಷ್ಟ್ರ ಶಾಂತಿ ಸಮಾಧಾನಾಚೆಂ ಬಿಡಾರ್ ಕರ್ ಮ್ಹಣ್ ಮಾಗ್ತಾಂವ್.
3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ ತುಜೆಂ ರಾಜ್ ಯೆಂವ್. ಆಮಿ ಸರ್ವಾಂ ಭಾವ್ ಭಾಂದವ್ಪಣಾಚ್ಯಾ ಸ್ಪಿರಿತಾನ್ ಜಿಯೆವ್ನ್ ತುಜ್ಯಾ ಪುತಾಕ್ ಪುನರ್ ಜಿವಂತ್ ಕ್ರಿಸ್ತಾಕ್ ಸಾಕ್ ಜಾಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.
4. ಆಜ್/ಫಾಲ್ಯಾ ವಾಡ್ಯಾವಾರ್ ಚಲ್ಲ್ಯಾ ಭಕ್ತಿಕ್ ಗಿತಾಂ ಗಾಯಾನ್ ಸ್ವರ್ಧ್ಯಾಂತ್, ಸರ್ವ್ ವಾಡ್ಯಾಂಚ್ಯಾ ಸಾಂದ್ಯಾಂನಿ ಉರ್ಬೆನ್ ಆನಿ ಆಸಕ್ತೆನ್ ವಾಂಟೊ ಫೆವ್ನ್ ಎಕ್ವಟಾಚೊ ಸ್ಪಿರಿತ್ ದಾಕಂವ್ಕ್ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಭುರ್ಗ್ಯಾಂಕ್, ತಾಂಚ್ಯಾ ಶಿಕ್ವಾಂತ್, ತಶೆಂಚ್ ಭಾವಾರ್ಥಾಂತ್ ಸುಡ್ಪಡಿತ್ ಕರ್ನ್, ತುಜ್ಯಾ ಪುತಾ ಜೆಜುನ್ ದಾಕಯಿಲ್ಲಾ ವಾಟೆನ್ ಚಲುಂಕ್ ತುಜ್ಯಾ ದೈವಿಕ್ ಪ್ರೇರಣಾನ್ ಭರ್ ಮ್ಹಣ್ ಮಾಗ್ತಾಂವ್.
6. ಆಮಿ ಸರ್ವಾಂನಿ ಪರಿಸರಾಚೊ ಮೋಗ್ ಕರುಂಕ್, ಹುಸ್ಕೊ ದಾಕಂವ್ಕ್ ಆನಿ ಭುಮಿಚಿ ದೆಸ್ಪಾಟ್ ತಡ್ವೊಂಕ್ ಆಮ್ಚೆ ತಾಂಕಿ ಫರ್ಮಾಣೆಂ ವಾವ್ರುಂಕ್ ಆಮ್ಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.